



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងមុខងារសាធារណៈ

ក្រសួងសេដ្ឋកិច្ចនិងហិរញ្ញវត្ថុ

លេខ: **៤៩៧** មស. **សណន**

សេចក្តីណែនាំ
ស្តីពី

ការពង្រឹងការប្រើប្រាស់និងការបើកផ្តល់ប្រាក់កម្រៃ
ដល់មន្ត្រីជាប់កិច្ចសន្យានិងបុគ្គលិកអណ្តែត

យោងសេចក្តីជូនដំណឹងលេខ១៥៧៤ សជណ.ស ចុះថ្ងៃទី១៤ ខែវិច្ឆិកា ឆ្នាំ២០១៤ ស្តីពីលទ្ធផលនៃសម័យប្រជុំពេញអង្គគណៈរដ្ឋមន្ត្រីថ្ងៃទី២៤ ខែតុលា ឆ្នាំ២០១៤ និងចំណាត់ថ្នាក់របស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី ចុះថ្ងៃទី០៥ ខែកុម្ភៈ ឆ្នាំ២០១៥ លើលិខិតលេខ៥១៥ សហវ ចុះថ្ងៃទី៣០ ខែមករា ឆ្នាំ២០១៥ របស់ក្រសួងសេដ្ឋកិច្ចនិងហិរញ្ញវត្ថុ និងក្នុងគោលបំណងពង្រឹងប្រសិទ្ធភាពគ្រប់គ្រងការប្រើប្រាស់និងការបើកផ្តល់ប្រាក់កម្រៃមន្ត្រីជាប់កិច្ចសន្យា និង បុគ្គលិកអណ្តែតប្រកបដោយការទទួលខុសត្រូវនិងគណនេយ្យភាពខ្ពស់ ក្រសួងសេដ្ឋកិច្ចនិងហិរញ្ញវត្ថុ និង ក្រសួងមុខងារសាធារណៈសូមណែនាំដល់គ្រប់ក្រសួង ស្ថាប័ន សាលារាជធានី ខេត្ត មន្ទីរ និងអង្គភាពជំនាញជុំវិញរាជធានី ខេត្ត ដែលបានប្រើប្រាស់មន្ត្រីជាប់កិច្ចសន្យានិងបុគ្គលិកអណ្តែត ដូចខាងក្រោម៖

១. ក្រសួង ស្ថាប័ន សាលារាជធានី ខេត្ត មន្ទីរ និងអង្គភាពជំនាញជុំវិញរាជធានី ខេត្ត ត្រូវចាត់ចែងប្រើប្រាស់មន្ត្រីជាប់កិច្ចសន្យា និង បុគ្គលិកអណ្តែតឲ្យបានសមស្របតាមចំនួនដែលទទួលបានការអនុញ្ញាតពីរាជរដ្ឋាភិបាលនិងអនុលោមសេចក្តីជូនដំណឹងរបស់ក្រសួងមុខងារសាធារណៈ
២. ក្រសួង ស្ថាប័ន សាលារាជធានី ខេត្ត មន្ទីរ និងអង្គភាពជំនាញជុំវិញរាជធានី ខេត្ត ត្រូវចាត់ចែងឲ្យមន្ត្រីជាប់កិច្ចសន្យានិងបុគ្គលិកអណ្តែតម្នាក់ៗ បំពេញប្រវត្តិរូបសង្ខេបដូចមានជូនភ្ជាប់មកជាមួយសេចក្តីណែនាំនេះ
៣. ក្រសួង ស្ថាប័ន សាលារាជធានី ខេត្ត មន្ទីរ និងអង្គភាពជំនាញជុំវិញរាជធានី ខេត្ត ត្រូវចាត់ចែងឲ្យប្រធានអង្គភាពដែលគ្រប់គ្រងផ្ទាល់មន្ត្រីជាប់កិច្ចសន្យានិងបុគ្គលិកអណ្តែត បំពេញបញ្ជីឈ្មោះមន្ត្រីជាប់កិច្ចសន្យានិងបុគ្គលិកអណ្តែតជាលក្ខណៈរបបស្វ័យប្រកាស ផ្អែកលើចំនួនដែលប្រើប្រាស់ពិតប្រាកដនិងជាក់ស្តែងតាមគំរូបញ្ជីជូនភ្ជាប់មកជាមួយសេចក្តីណែនាំនេះ
៤. នាយកដ្ឋានបុគ្គលិកនៃក្រសួង ស្ថាប័ន ត្រូវបំពេញព័ត៌មានមន្ត្រីជាប់កិច្ចសន្យានិងបុគ្គលិកអណ្តែតរបស់ក្រសួង ស្ថាប័ន ដែលបំពេញការងារនៅថ្នាក់ជាតិក្នុងតារាងព័ត៌មានអេឡិចត្រូនិចដែលផ្តល់ដោយក្រសួងមុខងារសាធារណៈ
៥. ក្រសួង ស្ថាប័ន ត្រូវបញ្ជូនឯកសារដែលរួមមានប្រវត្តិរូបសង្ខេប បញ្ជីឈ្មោះមន្ត្រីជាប់កិច្ចសន្យានិងបុគ្គលិកអណ្តែត ព្រមទាំងតារាងអេឡិចត្រូនិចដែលបានបំពេញរួចមកក្រសួងមុខងារសាធារណៈ ឲ្យបានមុនថ្ងៃទី២៨ ខែកុម្ភៈ ឆ្នាំ២០១៥
៦. សាលារាជធានី ខេត្ត មន្ទីរ និងអង្គភាពជំនាញជុំវិញរាជធានី ខេត្ត ត្រូវចាត់ចែងឲ្យប្រធានអង្គភាពដែលគ្រប់គ្រងផ្ទាល់មន្ត្រីជាប់កិច្ចសន្យានិងបុគ្គលិកអណ្តែត បំពេញបញ្ជីឈ្មោះមន្ត្រីជាប់កិច្ចសន្យានិងបុគ្គលិកអណ្តែតជាលក្ខណៈរបបស្វ័យប្រកាស ផ្អែកលើចំនួនដែលប្រើប្រាស់ពិតប្រាកដនិងជាក់ស្តែងតាមគំរូបញ្ជីជូនភ្ជាប់មកជាមួយសេចក្តីណែនាំនេះ

៧. មន្ទីរមុខងារសាធារណៈរាជធានី ខេត្ត ត្រូវចាត់ចែងប្រមូលឯកសាររួមមានប្រវត្តិរូបសង្ខេបនិងបញ្ជីឈ្មោះមន្ត្រីជាប់កិច្ចសន្យានិងបុគ្គលិកអណ្តែតនៃសាលារាជធានី ខេត្ត មន្ទីរ និងអង្គភាពជំនាញជុំវិញរាជធានី ខេត្ត និងត្រូវចាត់ចែងបញ្ជូលព័ត៌មានក្នុងតារាងអេឡិចត្រូនិចដែលផ្តល់ដោយក្រសួងមុខងារសាធារណៈ ព្រមទាំងត្រូវបញ្ជូនឯកសាររួមមានបញ្ជីឈ្មោះមន្ត្រីជាប់កិច្ចសន្យានិងបុគ្គលិកអណ្តែតនិងតារាងព័ត៌មានអេឡិចត្រូនិច ដែលបានបំពេញរួចមកក្រសួងមុខងារសាធារណៈ ឲ្យបានមុនថ្ងៃទី២៨ ខែកុម្ភៈ ឆ្នាំ២០១៥ ព្រមទាំងចិតចម្តងមួយច្បាប់ជូនដល់សាលារាជធានី ខេត្ត។ ដោយឡែក ប្រវត្តិរូបសង្ខេបរបស់មន្ត្រីជាប់កិច្ចសន្យានិងបុគ្គលិកអណ្តែតត្រូវរក្សាទុកនៅមន្ទីរមុខងារសាធារណៈរាជធានី ខេត្ត
៨. ក្រសួងសេដ្ឋកិច្ចនិងហិរញ្ញវត្ថុនឹងផ្អាកការបើកផ្តល់ប្រាក់កម្រៃដល់មន្ត្រីជាប់កិច្ចសន្យានិងបុគ្គលិកអណ្តែតរបស់ក្រសួង ស្ថាប័ន សាលារាជធានី ខេត្ត មន្ទីរ និងអង្គភាពជំនាញជុំវិញរាជធានី ខេត្ត ដែលមិនបានបំពេញនិងផ្តល់សំណុំឯកសារតាមការតម្រូវក្នុងសេចក្តីណែនាំនេះចាប់ពីខែមេសា ឆ្នាំ២០១៥
៩. ក្រសួង ស្ថាប័ន ត្រូវចាត់ចែងការរៀបចំបើកគណនីសម្រាប់ការបើកផ្តល់ប្រាក់កម្រៃជូនមន្ត្រីជាប់កិច្ចសន្យានិងបុគ្គលិកអណ្តែតឲ្យបានរួចរាល់មុនដំណាច់ខែមិថុនា ឆ្នាំ២០១៥
១០. គ្រប់ក្រសួង ស្ថាប័ន សាលារាជធានីខេត្ត មន្ទីរ និងអង្គភាពជំនាញជុំវិញរាជធានី ខេត្ត ដែលប្រើប្រាស់មន្ត្រីជាប់កិច្ចសន្យានិងបុគ្គលិកអណ្តែតត្រូវមានគណនេយ្យភាព និងទទួលខុសត្រូវនូវរាល់ព័ត៌មាននិងចំនួនជាក់លាក់នៃការប្រើប្រាស់មន្ត្រីជាប់កិច្ចសន្យានិងបុគ្គលិកអណ្តែត។ ក្នុងករណីការធ្វើអធិការកិច្ចនៅពេលក្រោយ ពិនិត្យឃើញថា ការប្រកាសមានភាពមិនត្រឹមត្រូវប្រធានអង្គភាពគ្រប់គ្រងផ្ទាល់នោះ នឹងត្រូវទទួលទោសតាមច្បាប់ជាធរមាន។

ទទួលបានសេចក្តីណែនាំនេះ គ្រប់ក្រសួង ស្ថាប័ន សាលារាជធានី ខេត្ត មន្ទីរ និងអង្គភាពជំនាញជុំវិញសាលារាជធានី ខេត្ត ត្រូវទទួលខុសត្រូវនិងចាត់ចែងអនុវត្តឲ្យមានប្រសិទ្ធភាពខ្ពស់ចាប់ពីថ្ងៃចុះហត្ថលេខានេះតទៅ។ ២

ធ្វើនៅរាជធានីភ្នំពេញ ថ្ងៃទី ១៩ ខែ កុម្ភៈ ឆ្នាំ២០១៥
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

ស៊ុន ព័ន្ធមុនីរ័ត្ន

ខែ កុម្ភៈ ឆ្នាំ២០១៥
រដ្ឋមន្ត្រីក្រសួងមុខងារសាធារណៈ

ពេជ្រ ម៉ីនធិន

- កន្លែងទទួល:**
- ទីស្តីការគណៈរដ្ឋមន្ត្រី
 - អគ្គលេខាធិការរាជរដ្ឋាភិបាល
 - ឧទ្ធរណ៍សម្តេចអគ្គមហាសេនាបតីតេជោ នាយករដ្ឋមន្ត្រី
 - ឧទ្ធរណ៍យ៉ងកឧត្តម លោកជំទាវឧបនាយករដ្ឋមន្ត្រី
 - គ្រប់ក្រសួង ស្ថាប័នពាក់ព័ន្ធ
 - អង្គភាពប្រឆាំងអំពើពុករលួយ
 - សាលារាជធានី ខេត្ត
 - មន្ទីរជំនាញរាជធានី ខេត្ត
 - រាជកិច្ច
 - ឯកសារ កាលប្បវត្តិ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

កំរូ

ក្រសួង ស្ថាប័ន :

អង្គភាព:



ប្រវត្តិរូបសង្ខេប

ក. ព័ត៌មានផ្ទាល់ខ្លួន

- គោត្តនាមនិងនាម :..... ភេទ:..... សញ្ជាតិ:.....
- អក្សរពុម្ពឡាតាំង :.....
- ថ្ងៃខែឆ្នាំកំណើត :.....
- ទីកន្លែងកំណើត :.....
- កម្រិតវប្បធម៌ :.....
- លេខអត្តសញ្ញាណប័ណ្ណសញ្ជាតិខ្មែរប្រលិខិតឆ្លងដែន:.....
- អង្គការបំពេញការងារ :.....

ខ. ព័ត៌មានទំនាក់ទំនង

- អាសយដ្ឋានបច្ចុប្បន្ន :.....
- លេខទូរស័ព្ទ :.....
- អ៊ីម៉ែល (ប្រសិនបើមាន):.....

ខ្ញុំសូមធានាអះអាងចំពោះព័ត៌មានខាងលើ ពិតជាត្រឹមត្រូវ។ 

ធ្វើនៅ..... ថ្ងៃទី..... ខែ..... ឆ្នាំ២០.....

ហត្ថលេខា/ស្នាមមេដៃសាមីខ្លួន

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

បញ្ជីឈ្មោះមន្ត្រីជាប់កិច្ចសន្យានិយមន្ត្រីស្រាវជ្រាវ និងបច្ចេកទេស ឆ្នាំ២០១៥
ក្រសួង/ស្ថាប័ន.....

ល.រ	គោត្តនាម និងនាម	ភេទ	ថ្ងៃខែឆ្នាំកំណើត	អង្គភាពបំពេញការងារ	ចំណាត់ថ្នាក់មុខងារ	បរិយាយមុខងារ	រយៈពេលបម្រើការងារ ចាប់ពីថ្ងៃខែឆ្នាំដល់ថ្ងៃខែឆ្នាំ	ផ្សេងៗ
១								
២								
៣								
៤								
៥								

- បញ្ឈប់បញ្ជីត្រឹមចំនួន :នាក់ (សរសេរជាអក្សរ.....)

ខ្ញុំសូមធានាថា ព័ត៌មានដែលបានអះអាងខាងលើ ពិតជាត្រឹមត្រូវប្រាកដមែន។

ធ្វើនៅ.....ថ្ងៃទី.....ខែ.....ឆ្នាំ២០.....

ប្រធានអង្គនាយកដ្ឋានប្រកួតប្រជែង

* ចំណាត់ថ្នាក់មុខងារ ជាប្រភេទមុខងារដែលមានកំណត់ក្នុងសារាចរណែនាំលេខ០០១ សហវ
ចុះថ្ងៃទី២៣ ខែមីនា ឆ្នាំ២០១០ ស្តីពីការប្រើប្រាស់និងការផ្តល់ប្រាក់កម្រៃសម្រាប់មន្ត្រីជាប់កិច្ចសន្យានិង
បុគ្គលិកអណ្តែត